



नेपाल राजपत्र

श्री ५ को सरकारद्वारा प्रकाशित

खण्ड ३५) काठमाडौं, साउन १ गते २०४२ साल (अतिरिक्ताङ्क १८)

भाग ३

श्री ५ को सरकार
अर्थ मन्त्रालयको सूचना

विदेशी विनिमय (नियमित गर्ने) (पहिलो संशोधन)
नियमहरू, २०४२

विदेशी विनिमय (नियमित गर्ने) नियमहरू, २०२० लाई संशोधन गर्न
वान्छनीय भएकोले,

विदेशी विनिमय (नियमित गर्ने) ऐन, २०१६ को दफा २२ ले दिएको
अधिकार प्रयोग गरी श्री ५ को सरकारले नेपाल राष्ट्र बैंकसँग परामर्श गरी
देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम “विदेशी विनिमय
(नियमित गर्ने) (पहिलो संशोधन) नियमहरू, २०४२” रहेको छ ।

(२) यी नियमहरू तुरुन्त प्रारम्भ हुनेछन् ।

२. विदेशी विनिमय (नियमित गर्ने) नियमहरू, २०२० मा थप:- विदेशी विनिमय
(नियमित गर्ने) नियमहरू, २०२० को नियम ७ पछि देहायको नियम ८, ९,
१०, ११, १२, १३, १४, १५, १६ र १७ थपिएका छन्:-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२६८

“८. वाणिज्य बैंकमा परिवर्त्य विदेशी मुद्राको खाता खोल्न सकिने : देहायक

व्यक्तिहरूले वाणिज्य बैंकमा परिवर्त्य विदेशी मुद्राको खाता खोल्न सक्नेछन् :-

- (क) अन्तर्राष्ट्रिय संघ, संस्था वा राजदूतावासमा काम गरी परिवर्त्य विदेशी मुद्रा आर्जन गर्ने नेपाली नागरिकहरू,
- (ख) भारत र भुटान बाहेक अन्य देशहरूमा छ महिनाभन्दा बढी नोकरी वा व्यवसाय गरी परिवर्त्य विदेशी मुद्रा आर्जन गर्ने नेपाली नागरिकहरू,
- (ग) श्री ५ को सरकारले समय समयमा नेपाल राजपत्रमा सूचना प्रकाशित गरी तोकिदिएको वर्गभित्र पर्ने विदेशी नागरिकहरू वा संघ, संस्था ।

९. खाता खोल्न पाइने विदेशी मुद्राहरू : नियम ८ को प्रयोजनको लागि देहायका

विदेशी मुद्राहरूमा खाता खोल्न सकिनेछ :-

- (क) स्टर्लिङ पाउण्ड,
- (ख) अमेरिकी डलर र
- (ग) नेपाल राष्ट्र बैंकले समय समयमा नेपाल राजपत्रमा सूचना प्रकाशित गरी तोकिदिएको अन्य विदेशी मुद्राहरू ।

१०. खाताका किसिमहरू : नियम ८ बमोजिम खोल्ने परिवर्त्य विदेशी मुद्राका खाताका किसिमहरू नेपाल राष्ट्र बैंकले समय समयमा नेपाल राजपत्रमा सूचना प्रकाशित गरी तोकिदिएबमोजिम हुनेछ ।

११. खाता खोल्न चाहिने न्यूनतम रकम : परिवर्त्य विदेशी मुद्राका खाता खोल्न चाहिने न्यूनतम रकम नेपाल राष्ट्र बैंकले समय समयमा तोकिदिएबमोजिम हुनेछ ।

१२. व्याज दर : परिवर्त्य विदेशी मुद्राको निक्षेपमा दिइने व्याजको दर र व्याज दिने तरिका नेपाल राष्ट्र बैंकले समय समयमा तोकिदिएबमोजिम हुनेछ ।

१३. लगानीसम्बन्धी व्यवस्था : वाणिज्य बैंकहरूले परिवर्त्य विदेशी मुद्रा निक्षेपबाट प्राप्त रकमहरूको छुट्टै हिसाब राखी परिवर्त्य विदेशी मुद्रा आर्जन हुने क्षेत्रमा लगानी गर्नु पर्नेछ ।

तर वाणिज्य बैंकहरूले परिवर्त्य विदेशी मुद्रा नेपाल अधिराज्यमा लगानी गर्दा श्री ५ को सरकारको पूर्व स्वीकृति लिनु पर्नेछ ।

१४. भुक्तानीसम्बन्धी व्यवस्था : (१) परिवर्त्य विदेशी मुद्रा निक्षेपको साँवा र व्याज भुक्तानी गर्न नेपाल राष्ट्र बैंक वा श्री ५ को सरकारबाट विदेशी मुद्रा वाणिज्य बैंकहरूलाई उपलब्ध हुनेछैन ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) परिवर्त्य विदेशी मुद्रा निक्षेपको साँवा र व्याज वाणिज्य बैंकहरूले सम्बन्धित निक्षेप परिचालनको हिसाब खाताबाट नै भुक्तानी गर्नु पर्नेछ ।

१५. गोपनीयता : परिवर्त्य विदेशी मुद्रा निक्षेपको बही र हर-हिसाबको विवरण खातावाला व्यक्ति र नेपाल राष्ट्र बैंकले आदेश दिएको व्यक्तिलाई बाहेक अरु कसैलाई देखाइने छैन ।

१६. खातामा रकम जम्मा गर्ने तरिका : परिवर्त्य विदेशी मुद्राको खाता खोल्न इच्छुक व्यक्तिले खाता खोल्नको लागि चाहिने न्यूनतम रकम र त्यस्तो खातामा जम्मा गरिने रकम बैंकिङ्ग क्षेत्रबाट प्राप्त भुक्तानी (रेमिट्यान्स) वा ड्राफ्ट वा यात्रु चेकद्वारा जम्मा गर्न सक्नेछ ।

१७. रकम झिक्ने व्यवस्था: (१) परिवर्त्य विदेशी मुद्राको खाताबाट रकम झिक्दा जुन विदेशी मुद्रामा खाता खोलिएको हो, सोही मुद्रामा वाणिज्य बैंकहरूले साँवा र व्याज भुक्तानी गर्नु पर्नेछ ।

(२) परिवर्त्य विदेशी मुद्राको खातामा रहेको निक्षेप रकम भुक्तानी अवधि भन्दा अगावै झिक्नु परेमा खातावालाले तीस दिनको अग्रिम सूचना दिई रकम झिक्न सक्नेछ । यसरी समयभन्दा अगाडि झिकेको रकममा पाकेको व्याज दइनेछैन ।”

आज्ञाले,

लोकबहादुर श्रेष्ठ

श्री ५ को सरकारको का. मु. सचिव

भाग ४

श्री ५ महाराजाधिराजका प्रमुख सचिवालय राजदरबारको सूचना

श्री ५ महाराजाधिराजबाट राजदरबार विशेष जाहेरी विभागको मुख्य पदाधिकारीको पदमा काजमा रही काम गरी आउनु भएको सर्वोच्च अदालतका न्यायाधीश श्री त्रिलोक्यराज अर्यालले उमेरको हदबाट अवकाश प्राप्त गर्नु भएकोले राजदरबार विशेष जाहेरी विभागको मुख्य पदाधिकारीको पदमा सर्वोच्च अदालतको न्यायाधीश श्री त्रिलोकप्रताप राणालाई २०४२ साल श्रावण १ गतेदेखि बढीमा ४ (चार) वर्षको लागि काजमा काम गर्न तोकिबसेको छ ।

हुकुम बक्ते बमोजिम,

२३ जनराज खनाल

श्री ५ महाराजाधिराजका प्रमुख सचिव